

ዘቅበላ 2002 ዓ.ም.

(2009)

መዝሙር፡ ውብዙኃን ናሎት መጽኑ ።

ንባባት፡ ሮጫ 9፡1-17፣ 1ጴጥ. 2፡20-ፍ፣ ግ.ሐ. 11፡1-19፣ ማር 1፡14-20

ንሱብከተ ወንጌል እንብገሰሉ እዋን።

ኢየሱስ አብ ሩባ ዮርዳኖስ ምስ ተጠምቀ ወንጌላውያን ንሱብከተ ወንጌል ከም ዝወፈረ ይነግሩና። ማርቆስ ወንጌላዊ ድሕሪ ናይ ዮሐንስ አሕሊፎም (ምእሳሩ) ምሃቦም ከምዝኾነ ይነግረና። ነብያት ዘሰናደውዎ ሎጊ ኩሉ እቲ ዘድሊ ምቅርራባት ሰለ ዝተገብረ ዓለም ቃል ወዲ አምላኽ ክትሰምዕ ተሰናድዖ አብ ዝነበረትሉ እዋን፣ ኩሉ ጽምአት ምስማዕ ቃል አምላኽ አብ ዝነበረሉ ጊዜ ኢየሱስ አገልግሎቱ ብኽልተ መልክዕ ስብከቱ ከም ዝጀግሮ ማርቆስ አብ ናይ ሎጊ ወንጌል ይገልጻልና።

1. ትምህርቲ ኢየሱስ።

ኢየሱስ ንዮሐንስ ድሕሪ ማእሰርቱ ስብከቱ ከምዝጀምረ ንርኢ። ዮሐንስ ኩሉ እቲ ካብኡ ዝድለ ምስንዳው ፈጸሙ። ማርቆስ ናይ ዮሐንስ ማእሰርቲ ክገልጽ እንከሎ ተአሲሩ ይብል። በቲ መበቆል ቃል ተአሲሩ ዝብል “ናብ ካልእ አመሓልፍዎ” የሰምዕ። “arrest = hand over” እዚ ንኢየሱስ አብ መጨረሻታ ሕይወቱ እውን አሕሊፎም ክህብዎ እዮም ነዚ አብ ግምት አእትዩ ማርቆስ ዝጥቆም ቃል ትርጉም አለዎ። አመንቲ ኢየሱስ አብ ዘመናት አብ በብእዋኑ አሕሊፎም ይህብዎም።

እዚ ሓሳብ አብ ቅድሴ ክንገብር ከሎና ንዝክር “ አብ ጊዜ ቅዱስ ቁርባን ካህን ነቲ ዝተለወጠ ንአመንቲ እዚ ሥጋዩ እዚ ደመዳዩ ንሕድገት ሓጢአት ዝውሃብ እዩ እናበል የመሓላልፈሎም። አብ መዓልታዊ ሕይወትና ብዝተፈለለየ መንገዲ ኢየሱስ ይውሃበና ይመሓላልፈና ወይ ንሱ ባዕሉ አባና ይመጽእ እሞ ንሕና ብወገና ናብ ካልኦት ክነመሓላልፎ ይደልየና። ንሕና ሰበኽቲ ኢየሱስ፣ንካልኦት ኢየሱስ ከምዝረኽቡ እንገብር መሳርሕቱ ኢና።

ኢየሱስ ስብከቱ አገግሎቱ ወንጌል እናሰበኽ ሰናይ ዜና አምላኽ እናአስተምሃረ “እቲ እዋን በጺሑ እዩ መንግስቲ አምላኽ ከአ ቀሪባ እያ እሞ ተንሰሑ፣ ብወንጌል አመኑ” እናበለ ጀግርዎ። ሃብታም ሓሳብ ብቐሊል አገላልጻ ገሩ ጀግርዎ። ትምህርቲ ወንጌል አብዚ ተጠቐሊሉ ንረኽቦ። ነዘን ቃል ማርቆስ ወንጌላዊ ክንስተገትን ከሎና ፍሉይ ርድኢት ይሓድረና።

፩ -“እቲ እዋን በጺሑ”። ካብ ናይ ግሪኽ ዝተወሰደ ቃል “ካይሮስ” ዝብል ንሓደ ነገር ክፍጸም ግዚኡ ንዝበጸሐ የሰምዕ ንኡብነት ነፍስ ጸር ድሕሪ ታሽዓይ ወርሓ ምሕራሳ በጺሑ ንብል፣ ፍረ ኦም ምስ በሰለ ግዚኡ ዝብልዓሉ እዋን በጺሑ ንብል። ናይ ኢየሱስ እዋን ምስ በጸሐ እቲ ካብ ብሉይ ኪዳን ጀግሩ ዝሰናደዉሉ ዝነበሩ ምስ በጸሐ ኢየሱስ ስብከቱ ጀግሩ። ኩሉ ናብ አምላኽ ክመጽእ ቃሉ ክሰምዕ ናቲ ክኸወን ሎጊ እዋኑ እዩ። እዚ እዋን ንሱብከት ክንወፍር ንኢየሱስ አብ ልብና ቦታ ሂብና ካልኦት ከምዝፈትውዎ ክንገብር ጊዚኡ እዩ።

፪ - “መንግስቲ አምላኽ ቀሪባ እያ”። መንግስቲ ብግሪኽ “ባዚልዶያ” ካብ ዝብል ይመጽእ ትርጉሙ “ንግስነት” “ግዝአት” የሰምዕ። መንግስቲ ኣብዚ ቦታ ኣየሰምዕን እዩ። ኣብ ፍቕሪ ዝተመሰረተ ናይ አምላኽ ሰልጣን ግዝአት የሰምዕ። ኣብ ዓለምና ኣብ ዝኾነ እዋን ፍቕሪ አምላኽ ኣብ ዝተገልጸሉ ጊዜ ኣብኡ መንግስቲ አምላኽ ኣሎ። ፍቕሪ ኩሉ ጊዜ ኣብ መንጎ ክልተ ሰባት ዘሎ ርክብ ይገልጽ። መንግስቲ ቦታ ወይ ተግባር ኣይኮነን ኣብ መንጎ ሰባት ዘሎ ሰሙር ውህደትን ውሽጣዊ ርክብን እዩ። ኢየሱስ ንነፍሲ ወከፍ ሰብ ኣባል ናእዚ ክኸውን ክጽውዕ መጺኡ።

ክንገልጽን ክንርድኦን ዝግብኣና ነገራት ኣሎ ማለት መንግስትን ቤተክርስቲያንን ወይ መንግስትን ክርስትናን ሓደ ነገር ከምዘይኮነ። ናይ ቤተክርስቲያን ተራ ምልክት ምስጢር ናይ መንግስቲ አምላኽ ምዃን እዩ። ነዚ ብዘተፈላለየ መንገዲ ተተግብሮ። ናይ እዚ መንግስቲ ኣባላት ዝኾኑ ኩሉ ጊዜ ኣለው እዚኦም ከኣ ኣብ ሕይወቶም ፍቕሪ፣ ሓቂ፣ ሰላም፣ ነጻነት መሰረት ገርም ዝጉዓዙ እዮም። እዚኦም ግድነት ክርስቲያን ማለት ኣይኮንኑን። ንሓቶም ክፍሊ መንግስቲ አምላኽ እዮም ምክንያቱ ሕይወቶም ናይ አምላኽ መንፈስ ስለ ዝገልጽ። ብግዳማዊ ተግባርና ጥራሕ ኣባላት መንግስቲ አምላኽ ኣይገብረናን እዩ።

፫ - ተነስቲ። መሰረታዊ ደረጃ ምሉእ ኣባል መንግስቲ አምላኽ ክንከውን ዝሕግዘና ንስሓ ሓጢአትና እዩ። ስለዚ መጀመርታ ንስሓ የድሊ። ብግሪኽ “መታኖያ” ይብሃል። ንብዙሓት ሰባት ንስሓ ክብሃል ከሎ ንዝሓለፈ ሓጢአትካ እትገብሮ ጣዕሳ ጥራሕ የሰምዕ። እንተኾነ እዚ ጥራሕ ኣይኮነን ንስሓ ንዝሓለፈ ጥራሕ ዘይኮነ ንዝመጽእ እውን የሰምዕ።

ንስሓ ማለት ኣብ ሕይወት እትገብሮ ፍጹም ለውጢ እዩ። እዚ ማለት ከኣ ትርጉምን ዓላማን ናይ ሕይወት ፈሊጥካ ከመይ ገርካ ከም እትነብር ምውሳኔ እዩ። ኢየሱስ ናቱ ራእይ ኣብ ሕይወት ዘልኦን ትምህርቱን ኣብ ቅድመና ገርና ንፍጹም ለውጢ ማለት ንንስሓ ይዕድመና። “. . .

፬ - ብወንጌል ከኣ እመኑ”። ንስሓ ከመይ ገርካ እዩ ዝግበር? ብወንጌል ብምእማን። ንብዙሓት ምእማን ክብሃል እንከሎ ነቲ ብቤተክርስቲያን ዝተዋህበና ትምህርቲ ክርስቶስ ምቕባል ገርም ጥራሕ ዝርእይዎ ኣለው። እንቶኹን ልዕሊኡ ክንገብሮ ዝግብኣና ነገራት ኣሎና። ክንኣምን ጥራሕ ኣይኮናን እንሕተት ዘሎና እንታይ ድኣ ንእምነትና ክንነብር። ንሓደ ነገር ሓቂ ምዃኑ ምእማንን፣ ኣብ ሕይወትካ ሳዕብን ከምዝገብር ምግባርን በበይኑ እዩ። ንሕና እንሕተቶ ዘሎና ናይ ወንጌል ትምህርቲ ኣብ ዕለታዊ ሕይወትና ናትና ገርናዮ ክነብር ከሎና እዩ እቲ ሓቂ እምነት ንሓቂ። ንዓምዲ እምነት ጥራሕ ምቕባል ዘይኮነ ምሉእ ሕይወትና ኣብ ኣገልግሎትን ንአምላኽ ክንህብ ከሎና ኢና እምነትና እንገልጽ። ጸዋዕታና ሕይወትና ንኢየሱስ ኣብነትና ገርና ክንጉዓዝ እዩ እቲ ዝድለ ዘሎ።

2. መልሲ ንትምህርቲ ኢየሱስ።

ካልኣይ ክፍሊ ካብ ናይ ሎሚ ወንጌል ናይ እቶም ኢየሱስ ዝበሎ እሞ መልሲ ዝሃቡ ሰባት ይነግረና። “ብጥቓ ባሕሪ ገሊላ ክሓልፍ እንከሎ ሰምዖንን እንድርያስ ሓውን ገፈፍቲ ዓሣ ኸለው ረኣዮ እሞ ገፈፍቲ ሰብ ክገብረኩም እየ ንዑ ሰዓቡኒ በሎም ንሳደም ድማ መርበሎም ኃዲጎም ሽዑንሽዑ ሰዓብም። ደቂ ዘበደምስ ዮሓንስን ያዕቆብን እውን ኣብኦም ሓዲጎም ሰዓብም. . . ።” ቀዳሞት ሰዓብቲ ኢየሱስ ኩሉ ዘልኦም ንብረት፣ ቤተሰቦም ሓዲጎም ከም ዝሰዓብዎ ወንጌል ብንጹር ይነግረና።

አብዚ ንኹሉ ሓዲካ ንኢየሱስ ምክታል እንታይ ምኅኒ ንርዳእ። ምሉእ እምነት ገርም ንኢየሱስ ተኸቲሎም። አብ መጀመርታ አብ ቅድሚኦም ክክተልዎ ከለዉ እንታይ ከምዝገጥምም ወይ እንታይ ከምዘሎ ዝፈልጥዎ አይነብርም። ንኢየሱስ አሚኖም ጥራሕ ተኸቲሎም። ኩሉ እምነቶም አብኡ ገርም ስዒቦም። አብ ጉዕዞ ሕይወቶም ብዙሕ ፈተና ሓሳረ መክራ ሽግር ጸበት ክግጥምም እዩ እንተኾነ ሓንቲ መዓልቲ እውን ሰጋኦ ከይበሉ ተኸቲሎም መብዝሕትኦም ሕይወቶም ምእንትኡ አሕሊፎም ተሰዊዖም። ብመሰዋዕቲ እምነቶም ገሊጾም። ንሕና አብነቶም ክንክተል ከሎና ጥራሕ ኢና ከምኦም እንኸውን። እታ ሓንቲ መረጋገጺት ዘላትና ኩልና ነቲ ኢየሱስ ዝሃበና መጻዋዕታ ብእምነት ክነብራ ከሎና ሓቀኛ ውሳኔ ገርና ከም ዘሎና ክንፈልጥ ንክእል።

ንኢየሱስ ክንክተል ተባዓት አብ ውሳኔ ምውሳድ ከምኡ ልዕሊ ኩሉ ነገር ክንርእዮ ከሎና ጥራሕ እዩ። ኩልና ሕሩድት ንአገልግሎት ኢና። አብ መንግስቲ አምላኽ እጃምና ክነበርክት ሎሚ እዋና እዩ። ሎሚ ኢየሱስ ብአና ገሩ “ እቲ እዋን በጺሑ እዩ መንግስቲ አምላኽ ከአ ቐረባ እዩ እሞ ተነሱ። ብወንጌል እመኑ” እናበልና አብ ሕይወትናን አብ ሕይወት ከማና ዝበሉ ሰባት ክንሰብኽ እሽታና እነኹ ልክኸኒ ክንብሎ ንሕተት አሎና። አምላኽ ቃሉ ሰሚዖና ልኡኻቲ ክንከውን ዮብቅዓና።

አባ ንጉሠ ፍሥሓ